


கட்டுரை
01

சமாதானம் மற்றும் சகவாழ்வை
நோக்காகக் கொண்ட

சமூகங்களுக்கிடையிலான கலந்துரையாடல்

கட்டுரை - 01

வெளியீடு



மாநிச நுகர்வு

முன்னுரை

இலங்கை பல்லின மற்றும் பல மதங்களைப் பின்பற்றும் மக்கள் வாழும் ஒரு நாடாகும். இந்தப் பன்மைத்துவத்தினுள் உள்ள பல்வேறு தரப்பினருக்கும் மத்தியில், கருத்து வேறுபாடுகள் உருவாகுவது தவிர்க்க முடியாத ஒரு விடயமாகும். ஆனாலும், இந்த நாட்டின் சமாதானத்தைத் தொடர்ந்தும் பேணிச் செல்ல வேண்டுமாயின், இக்கருத்து வேறுபாடுகளை, சமூகங்களுக்கிடையிலான வெறுப்பு, குரோதம் ஆகியவற்றை உருவாக்கும் காரணியாக மாற்றிக் கொள்ளக் கூடாது. இவ்வாறான கருத்து வேறுபாடுகள் உருவாகும்போது, சமூகங்களுக்கு இடையில் அந்நியோன்ய புரிந்துணர்வின் மூலம் பிரச்சினைகளை கலந்துரையாடுவதற்கான முயற்சிகள் முன்னெடுக்கப்பட வேண்டும்.

மத மற்றும் இனக் குழுக்களுக்கு இடையில், அடிக்கடி எழுகின்ற பிரச்சினைகளை தெளிவுபடுத்துவதை நோக்காகக் கொண்டு தயாரிக்கப்பட்டுள்ள “சமூகங்களுக்கிடையிலான கலந்துரையாடல்” என்ற இந்தக் கட்டுரைத் தொடர் எம் அனைவரது அவதானத்துக்கும் உட்பட வேண்டிய முக்கியமான கட்டுரைத் தொடர் எனக் கருதுகிறேன். சமூகத் தரப்புகளுக்கு இடையில் அர்த்தமுள்ள கலந்துரையாடலொன்றுக்கான அமைதியான வாயில்களைத் திறந்து, எமது பிரச்சினைகளை எமக்கு மத்தியிலேயே தீர்த்துக் கொள்ளும் வழிமுறையை நோக்கிய முக்கியமான கட்டுரைத் தொடராகவும் இதனை நான் காண்கிறேன்.

இங்கு உள்ளடக்கப்பட்டுள்ள முக்கியமான, யதார்த்தமான மற்றும் தர்க்க ரீதியான கருத்துக்களை நான் பாராட்டுகிறேன். மன எழுச்சியையும் வெறித்தனத்தையும் பின்னே தள்ளி இலங்கையர்கள் என்ற வகையில், எமது பாரம்பரிய இணைப்புக்களையும் சகோதரத்துவத்தையும் பாதுகாத்துக் கொண்டு, எமக்கு மத்தியில் உள்ள கருத்து வேறுபாடுகளைத் தீர்த்துக் கொள்வதற்கு இதன் மூலம் சிறந்ததொரு வாயல் திறந்து கொடுக்கப்பட்டுள்ளதை அவதானிக்கலாம்.


எமது கருத்தை ஒத்த கருத்துக்களையே ஏனையோரும் கொண்டிருக்க வேண்டும் என்று சிந்திப்பது பண்பாடான ஒரு முறை அல்ல. தான் கொண்டிருக்கும் கருத்திற்கு முரணான கருத்தைக் கொண்டிருப்பதற்கான உரிமை ஏனையோருக்கு உள்ளதை நாட்டின் அரசியலமைப்பும் உறுதிப்படுத்தியுள்ளது. எனவே, கலந்துரையாடல்கள் மூலம் உடன்பாடொன்றை ஏற்படுத்திக் கொள்வதற்கு வகை செய்வோம். அவ்வாறு செய்வதற்குக் கடினமாகின்ற சந்தர்ப்பங்களில், எனது கருத்துக்கு முரணான கருத்துக்களைக்

கொண்டிருப்பதற்கு ஏனையோருக்கு பூரண சுதந்திரமும் உரிமையும் உள்ளது என்ற அடிப்படை மனித உரிமை சித்தாந்தத்தை ஏற்றுக் கொண்டு, சமாதானமாகச் செயற்படுவதற்கு நாம் அர்ப்பணிப்போம். எவ்வாறாயினும், இந்தக் கட்டுரைத் தொடர் மூலம், எம் அனைவருக்கும் புதிய சிந்தனைத் தொடக்கமொன்று வழங்கப்பட்டுள்ளது என்பதனை ஏற்றுக் கொள்வதற்கு எந்தவொரு கஷ்டமும் இல்லை என்பதை நான் ஏற்றுக் கொள்கிறேன்.

சமூகப் பிரச்சினைகளை தீர்த்துக் கொள்வதற்குப் பொருத்தமான வழிமுறை, சமாதானமான கலந்துரையாடல்கள்தான் என இந்தக் கட்டுரைத் தொடர் எமக்கு பலமாகச் சொல்கின்றது.

ஜயங் வெரங் பஸவதி
துக்கங் ஸெதி பராஜிதோ
உபஸன்தோ சுகங் ஸெதி
ஹித்வா ஜய பராஜயங் (தம்ம பதம்)

கருத்து: “வெற்றி பெறுபவன் பிறருடைய கோபத்தை தன் மீது திருப்பிக் கொள்கின்றான். தோல்வியுற்றவனோ கவலை கொள்கின்றான். வெற்றி தோல்வி இரண்டையும் துறந்து திருப்தியடைந்தவன் சுகமாக வாழ்கின்றான்”



சாஸ்ரபதி பண்டித பூஜ்ய கலகம தம்மரங்ஸி தேரர்,
விகாரை தலைமை,
ஸ்ரீ ஹத்போதி விகாரை,
கிருல வீதி,
கொழும்பு 05.

அநீழகம்

சமாதானத்தையும் ஐக்கியத்தையும் நோக்காகக் கொண்ட “சமூகங்களுக்கிடையிலான கலந்துரையாடல்” எனும் இந்தக் கட்டுரைத் தொடரைத் தயாரிக்கையில் நாம் பிரதானமாக கவனம் செலுத்தியது பன்மைத்துவத்தினால் அலங்கரிக்கப்பட்ட இலங்கை சமூகத்தின் மத்தியில் நட்புறவையும் ஒற்றுமையையும் கட்டியெழுப்ப வேண்டும் என்ற மிக உயர்ந்த இலக்கையாகும்.

பல் வேறுபட்ட இன, மத மற்றும் கலாசாரங்களினால் கட்டியெழுப்பப்பட்டுள்ள எமது சமூகம் ஒற்றுமை மற்றும் ஐக்கியத்தின் பாதையில் தொடர்ந்து பயணிக்க வேண்டுமாக இருந்தால் அனைத்து குழுக்கள் மத்தியிலும் புரிந்துணர்வை ஏற்படுத்துவது அத்தியவசியமான ஒரு விடயமாகும். இப்புரிந்துணர்வு இல்லாவிட்டால் அடுத்தவர் மீதான சந்தேகம், நம்பிக்கையின்மை, பயம் போன்ற அழிவை ஏற்படுத்தும் காரணிகள் உருவாகுவதற்கு சந்தர்ப்பங்கள் அதிகமாக உள்ளன. எந்தவொரு மதமும் இவ்வாறான சிக்கலான சமூக நிலையை அனுமதிக்காது. கலந்துரையாடல்களின் அடிப்படையிலான சமூக தொடர்புகளின் மூலமாகப் புரிந்துணர்வை ஏற்படுத்தி சமூக ஐக்கியத்தை கட்டியெழுப்புவது காலத்தின் தேவையாகும்.

ஒவ்வொரு மதத்திலும் உள்ள வணக்க வழிபாடுகள் மற்றும் கலாசாரங்கள் பற்றி நாம் அனைவரும் அறிந்து கொள்ள முயற்சிப்பது அத்தியவசியமான விடயமென நாம் நம்புகிறோம். அதேபோன்று சமூக ஐக்கியத்தை ஒரு உறுதியான அடித்தளத்தின் மீது கட்டியெழுப்புவதாயின் எல்லா மதங்களும் அம்மதத்தின் அடிப்படையான அம்சங்களைப் பற்றி ஏனைய மதத்தவர்களுக்கு தெளிவையும் புரிந்துணர்வையும் வழங்குவது மிக முக்கியமானதாகும்.

இஸ்லாம் மற்றும் முஸ்லிம் சமூகத்தைப் பற்றி பல்வேறு பிழையான கருத்துக்கள் ஏற்பட்டுள்ளதென்பதை நாம் ஏற்றுக் கொள்கிறோம். இப்பிழையான கருத்துக்களை தெளிவுபடுத்தி உண்மை நிலையை விளக்குகின்ற பொறுப்பை நாம் தவறவிட்டுள்ளோம் என்பதையும் ஏற்றுக் கொள்கிறோம். காலம் கடந்தேனும் இந்த மிக முக்கியமான பணியை சிறிதளவேனும் செய்வதற்கு சந்தர்ப்பம் கிடைத்ததை ஒரு பாக்கியமாகக் கருதுகிறோம்.

ஆதார பூர்வமான கலந்துரையாடலுக்கான வாயிலைத் திறந்து கொடுப்பதை அடிப்படையாகக் கொண்ட ஒரு கட்டுரைத் தொடராக இது இருப்பதால் இதில் உள்ளடங்கியுள்ள காரணிகளைப் பற்றிய உங்களது தூய்மையான கருத்துக்களை நாம் மிகவும் உயர்வாகக் கருதுகிறோம். கலந்துரையாடலைப் புறக்கணிக்காது கலந்துரையாடும் சமூகத்தின் மத்தியில் எல்லா விடயங்களையும் சமூகமாக தீர்த்துக் கொள்வதற்காக உறுதியுடன் செயல்பட இலங்கைத் தாயின் மக்களாகிய நாம் ஒன்றாகக் கைகோர்த்துக் கொள்வோம். சௌபாக்கியம் நிறைந்த அபிவிருத்தி அடைந்த ஒரு இலங்கையைக் கட்டியெழுப்புவதற்கு எமது பூரண ஒத்துழைப்பை வழங்குவோம்.

வடிவமைப்பு:

அஷ்-ஷைக் முர்ஷித் முழுப்பர்

அஷ்-ஷைக் மாஹிர் ரம்தீன்

அஷ்-ஷைக் இர்ஷாத் ஹில்மி

அஷ்-ஷைக் நு.மான் உமர்

சகோதரர் முஹம்மத் தஹ்லான்

சகோதரர் அயாஸ் ஸாலிஹ்

தொலைபேசி : (+94) 0 773 185353

மின் அஞ்சல் : info@acju.lk

இணையம் : www.unityhub.org

உள்ளடக்கம்

- மிருகங்களைக் கொலை செய்தலும் மாமிச நுகர்வும்
- உலகளாவிய தாக்கம்
- உள்நாட்டு தாக்கம்
 - உள்நாட்டு சமூக ரீதியான தாக்கம்
 - உள்நாட்டு பொருளாதார ரீதியான தாக்கம்
- தனிமனித ரீதியான தாக்கம்
 - சுகாதார தாக்கம்
 - பொதுவான காரணிகள்
- மத ரீதியான பார்வை
 - பலியிடும் பூஜை
 - அடிப்படைவாதத்தை விட்டு விலகிய புத்த பெருமானின் நடுநிலைப் போக்கு
- இஸ்லாமியப் போதனைகள்
- ஹஜ்ஜுப் பெருநாளும் இஸ்லாமியக் கிரியைகளும்

கேள்வி:

இஸ்லாம் ஒரு கருணையுள்ள மார்க்கம் என்று கூறுகிறார்கள். இப்படியிருக்கும் போது இஸ்லாமிய கிரியைகளுக்காகவும், உணவுக்காகவும் மிருகங்களைக் கொல்லது ஏன்? உங்கள் சந்தோஷத்திற்காக மிருகங்களைக் கொல்லது நியாயமானதா?

தெளிவு:

மிருகங்களை கொலை செய்தலும் மாமிச நுகர்வு

மாமிச நுகர்வு மற்றும் மிருகங்களைக் கொலை செய்தல் என்ற தலைப்பைக் கலந்துரையாடும் போது இயல்பாகவே பெரும்பான்மையானவர்கள் விரல் நீட்டுவது இஸ்லாத்தையும் முஸ்லிம்களையும் நோக்கியே என்பது ஒரு புதுமையான விடயம் அல்ல. எனவே பழைய தீர்மானங்கள், பாரம்பரிய நம்பிக்கைகள், பகுத்தறிவிலிருந்து தூரமான பக்கச் சார்பு என்பவற்றிலிருந்து விலகி, திறந்த மனதோடு யதார்த்தம், பகுத்தறிவு, விஞ்ஞானம் என்பவற்றை அடிப்படையாகக் கொண்டு செய்யப்படும் ஆய்வு ஒன்றுக்குத் தூய்மையான மனதோடு எம்மோடு இணையுமாறு மிகப் பணிவாக வேண்டுகிறோம். மாமிசம் உட்கொள்ளல் இஸ்லாத்தில் ஒரு கட்டாய கடமையில்லாவிட்டாலும் இஸ்லாமிய கிரியைகளின் போது மிருகங்களைக் கொலை செய்தல் சம்பந்தமாக உள்ள விடயங்கள் பற்றி இந்தக் கலந்துரையாடலில் எமது அவதானத்தைச் செலுத்துவோம்.

உலகளாவிய தாக்கம்

உலகளாவிய பார்வையுடன் இந்தத் தலைப்பைப் பற்றிய கலந்துரையாடலை ஆரம்பிப்பது மிகவும் பொருத்தமென நாம் கருதுகிறோம். எனவே முதலில் மாமிசம் தவிர்ந்த ஏனைய உணவுகளை உட்கொள்ளல் மட்டும்தான் உலக நியதியா? என ஆராய்ந்து பார்ப்போம்.


ஐக்கிய நாடுகள் சபையின் உணவு மற்றும் விவசாயத்துக்கான அமைப்பின் (Food and Agriculture Organization- FAO/UN) 2013ம் ஆண்டு தரவுகளின் அடிப்படையில் வருடாந்த தனிநபர் மாமிச நுகர்வு (Per Capita Consumption of meat) 43.1 கி.கிராமாக இருக்கையில் மீன் நுகர்வு 19.7 கி.கிராம் என குறிப்பிடப்பட்டுள்ளது. 7.181 பில்லியன் (USCB) ஆக உள்ள உலக சனத்தொகையால் இத்தரவுகளை பெருக்குவதால் 2013ம் ஆண்டிற்கான உலக மாமிச நுகர்வினதும் உலக மீன் நுகர்வினதும் அளவுகளைப் பெற்றுக் கொள்ளலாம்.

உலக மாமிச நுகர்வு $7.181 \times 43.1 = 309.50$ Billion kg

உலக மீன் நுகர்வு $7.181 \times 19.7 = 141.47$ Billion kg

வரையு : உலக மாநில நுகர்வு 2010/2012

Meat consumption per capita, kilograms, average 2010-12 (estimate), and 2022 (forecast)



இத்தரவுகள் எமக்கு எதனைக் கூறுகின்றன? இது போன்ற மாமிச மற்றும் மீன் நுகர்வுகளுக்குப் பதிலாகத் தாவர உற்பத்திகளை நிகராக்கும் போது ஏற்படுகின்ற ஆபத்துக்களைப் பற்றி நினைத்துப் பார்க்கவும் கடினமாக இருக்கும். உலக யதார்த்தத்தை மொத்தமாகப் பார்க்கும் போது மாமிச மற்றும் மீன் நுகர்வைத் துறந்த ஒரு நிலையை எதிர்பார்ப்பது நடைமுறைச் சாத்தியமற்ற விடயம் என்பதை இந்த தரவுகள் உணர்த்தவில்லையா?

மிருகங்களைக் கொலை செய்யாமல் தாவர பயிர்ச்செய்கை மூலமாக மட்டும் நாம் வாழ்வதற்குத் தீர்மானித்துள்ளோம் என வைத்துக் கொள்வோம்.



உயிர்களை கொல்வதை விடுத்து தாவரப் பயிர்ச் செய்கையை மட்டும் மேற்கொள்வதற்கு எம்மால் முடியுமா?

உயிர்களைக் கொலை செய்யாமல் தாவரப் பயிர்ச்செய்கையைச் செய்ய முடியுமா? எமது வீட்டுத் தோட்டத்தில் மிகவும் சிறிய அளவிலான விவசாயச் செய்கையை கிருமி நாசினி உபயோகிக்காமல் செய்வது சில நேரம் சாத்தியமாகும். இவ்வாறு செய்வதும் எல்லா நேரங்களிலும் சாத்தியப்படாது என்பதை அனுபவ ரீதியில் அறியலாம். ஆனாலும் பாரிய அளவிலான விவசாய நடவடிக்கைகளின் போது கிருமி நாசினி உபயோகம் அத்தியவசியமாகும் என்பதை நாம் அறிந்துள்ளோம்.

முதலில் விவசாயப் பயிர்களுக்கு பங்கம் விளைவிக்கும் பூச்சிகளை விவசாயி அறிந்துகொள்வார். அவற்றிற்கு உயிர் இருப்பதையும் அவர் நன்கு அறிவார். அவற்றின் மூலம் விவசாயப் பயிர்களுக்கு ஏற்படும் அழிவை அறிந்துள்ள விவசாயி அவற்றை அழித்தொழிப்பதற்கு எண்ணுவார். இதற்காக பல்வேறுப்பட்ட வழிமுறைகளை அவர் கடைப்பிடிப்பார். இந்த வழிமுறைகளின் மூலம் பூச்சிகளை அழித்தொழித்து விட்டு தனது பயிர்களை பாதுகாப்பதற்கு நடவடிக்கைகளை மேற்கொள்வார். இதிலிருந்து நமக்கு தெளிவாவது என்ன? உயிர் கொல்வதை விடுத்து தாவர பயிர்ச் செய்கையை வெற்றிகரமாக செய்துகொள்ள முடியாது என்பதல்லவா? இந்த உலக நியதியை யார் தான் புறக்கணிப்பர்?

உள்நாட்டு தாக்கங்கள்

நாம் இலங்கையினுள் மிருகங்களை கொலை செய்தல் சம்பந்தமான யதார்த்தத்தை ஆராய்ந்து பார்ப்போம்.

உள்நாட்டு சமூக ரீதியான தாக்கங்கள்

இலங்கையினுள் அரசாங்கத்தினால் அனுமதிப்பத்திரம் வழங்கப்பட்ட கிட்டத்தட்ட 300 மாடறுக்கும் ஸ்தலங்கள் காணப்படுகின்றன.

இவற்றுக்கான அனுமதிப்பத்திரங்கள் அப்பிரதேச மாகாண பரிபாலன சபைகள் மூலமாக வழங்கப்படும். இதற்காக விலை மனுக் கோரல் மூலமாக அதிக விலையைக் கோரும் நபரிடமிருந்து அந்த மாகாண பரிபாலன சபை பாரிய தொகை ஒன்றை பெற்றுக் கொள்ளும். இந்த அனுமதிப்பத்திரம் வழங்கப்பட்ட 300 மாடறுப்பு ஸ்தலங்களில் நாளொன்றுக்கு கிட்டத்தட்ட 5000 மாடுகள் அறுக்கப்படுவதைத் தரவுகள் மூலம் அறிந்து கொள்ளலாம். இது சம்பந்தமாக மேலதிக விபரங்களை மிருக வள அமைச்சிடமிருந்து பெற்றுக் கொள்ள முடியும். 12 போயா விடுமுறை நாட்களைத் தவிர்த்து வருடத்தில் கிட்டத்தட்ட 350 நாட்களில் அனுமதிப்பத்திரம் வழங்கப்பட்ட இடங்களில்

மாத்திரம் அறுக்கப்படும் மாடுகளின் எண்ணிக்கையை கீழே குறிப்பிட்டுள்ளோம்.

5000x350 = 1,750,000

மாடறுத்தலை நிறுத்தினால் 6 வருடங்களை விட குறைந்த காலத்துக்குள் மனித சனத்தொகையை விட மாட்டின் தொகை அதிகரிக்கலாம் என்பது சீந்திக்கும் அனைவருக்கும் சுலபமாக விளங்க முடியுமான உண்மையாகும்.

என்பது அறிவுள்ள அனைவருக்கும் மிக சுலபமாக விளங்கிக் கொள்ள முடியுமான ஓர் உண்மையாகும். இதனால் ஏற்பட முடியுமான சூழல் சமநிலையின்மை மிகவும் பாதகமான பெறுபேறுகளைப் பெற்றுத் தரக் கூடியதென்பது மிகவும் தெளிவான ஒரு விடயமாகும். தெளிவான அறிவின்றி ஆர்ப்பாட்டங்களில் ஈடுபடாது, உலக நியதியை அறிந்து சுமுகமாக வாழ்வதற்கு உறுதி கொள்வோம் என மிகவும் பணிவாக வேண்டிக் கொள்ள விரும்புகிறோம்.

இலங்கையில் மாமிச நுகர்வு சம்பந்தமான யதார்த்தத்தைத் தற்போது ஆராய்ந்து பார்ப்போம். மேலுள்ள தரவுகளுக்கு அமைய ஒரு நாளைக்கு அறுக்கப்படும் மாடுகளின் எண்ணிக்கை 5000 ஆகும். சாதாரணமாக ஒரு மாட்டில் இருந்து 150 கி.கி. இறைச்சியைப் பெற்றுக் கொள்ளலாம். இதன் படி ஒரு நாளைக்கு விற்கப்படும் இறைச்சியின் அளவு $5000 \times 150 = 750,000 \text{kg}$. இலங்கை முஸ்லிம்களின் சனத்தொகை 2 மில்லியனாக இருக்கையில் இந்த 750,000kg இறைச்சியை தினமும் முஸ்லிம் மக்களால் மட்டும் நுகர முடியுமா என தயவு செய்து சிந்தித்துப் பாருங்கள். எந்த ஒருவரும் தினமும் மாமிசம் நுகர மாட்டார். அதற்கும் அப்பால் மொத்த இலங்கை சனத்தொகையும் தினமும் இறைச்சி நுகரமாட்டார்கள். இதிலிருந்து விளங்குவது யாது? உண்மையில் இறைச்சி முஸ்லிம்களால் மட்டும் நுகரப்படுவதில்லை என்பதை இந்தத் தரவுகள் தெளிவாகக் கூறவில்லையா?

இது ஓர் ஆண்டுக்குள் அனுமதிப்பத்திரம் பெற்று அறுக்கப்படும் மாடுகளின் எண்ணிக்கையாகும். அனுமதிப்பத்திரம் இல்லாமல் சட்டவிரோதமாக மாடுகள் அறுக்கப்படுவது நாம் அனைவரும் அறிந்த ரகசியமாகும். இதற்கு அப்பால் தற்போதைக்கு உயிருடன் இருக்கும் மாடுகளின் தொகையை எடுத்துப் பார்த்தால் மாடறுத்தலை நிறுத்தினால் 6 வருடங்களை விட குறைந்த காலத்திற்குள் மனித சனத்தொகையை விட மாடுகளின் தொகை அதிகரிக்கலாம்



இறைச்சி விற்பனையாளர்களுக்கான கோர்ப்பந்திரம்

நாம் அனைவரும் அறிந்திருப்பது போல இராணுவ வீரர்களின் ஆரோக்கியம் மற்றும் உற்சாகத்தைத் தொடர்ந்து பேணுவதற்கு மாமிச உணவு அதீதமானவசியமான ஒரு காரணியாகும். இதற்கான ஒரு மாற்று வழி உண்டா?



மிருகக் காட்சிச் சாலைமீல் மாமிசமுண்ணும்
விலங்குகளுக்கான உணவு

இயற்கைச் சூழலில் வாழ்ந்த மிருகங்களை மிருகக் காட்சிச் சாலைக்கு கொண்டு வந்து அவற்றின் வாழ்க்கைச் சூழலை மாற்றியமைக்கும் போது மாமிசம் உண்ணும் மிருகங்களுக்கு மாமிசம் வழங்கப்பட வேண்டும் அல்லவா? இதற்கான மாற்று வழி உண்டா?

உள்நாட்டு யொருளாதார ரீதியான தாக்கம்

இன்னுமோர் அடிப்படைத் தாக்கமாக அமைவது மாட்டிறைச்சி உற்பத்தியைத் தவிர்த்து பால் உற்பத்தியை இலாபகரமான ஒரு வியாபாரமாக மாற்றலாமா? என்ற கேள்வியாகும். எந்தவொரு மிருக வளர்ப்பின் போதும் அவற்றின் இறைச்சி பிரயோசனப்படுத்தப்படாவிட்டால் அந்த மிருக வளர்ப்பு பொருளாதார ரீதியாக இலாபத்தைப் பெற்றுத் தராது. இது ஓர் ஏற்றுக் கொள்ளப்பட்ட ஒழுங்கும் நியதியுமாகும். இறைச்சிக்காக அல்லாமல் முட்டையை மாத்திரம் பெற்றுக் கொள்ளும் நோக்கோடு கோழி வளர்ப்பில் ஈடுபடுவது எவ்வாறு இலாபகரமானதாக அமையாதோ, அதேபோன்று இறைச்சிக்காக அல்லாமல் பால் உற்பத்திக்காக மாத்திரம் மாடு வளர்ப்பில் ஈடுபடுவதும் இலாபகரமானதாக அமையாது.

அதேபோன்று பயிர் செய்யப்படாத தரிசு நிலமாக விடப்பட்டுள்ள வயல்களின் பரப்பினை எடுத்துப் பார்க்கும் போது அவற்றை மாடுகளுக்கு புல் உற்பத்தி செய்யும் புந்தரைகளாக மாற்ற முடியுமாயின் அவற்றையும் பொருளாதார ரீதியாக இலாபகரமான நிலங்களாக மாற்ற முடியும்.

பால் உற்பத்தியில் எமது நாட்டை தன்னிறைவு அடைந்த நாடாக மாற்ற வேண்டுமானால் நாளொன்றுக்கு 20-25 லீட்டர் பாலினை பெற்றுக் கொள்ள முடியுமான உயர் தரத்திலான பசுக்களை கொண்ட மாட்டுப்பட்டிகளை உருவாக்க வேண்டும். எனினும் உயர் தரத்திலான மாடுகளைக் கொண்ட மாட்டுப்பட்டி வளர்ப்பில் மக்கள் முதலீடு செய்வது, அந்த முதலீடுகளுக்கு தகுந்த இலாபம் கிடைக்குமாக இருந்தால் மட்டுமே சாத்தியப்படும்.

உயர் தரத்திலான 100 மாடுகளைக் கொண்ட ஒரு மாட்டுப் பட்டியை ஒருவர் ஆரம்பித்துள்ளார் என எண்ணிக் கொள்வோம். உயர் தரத்திலான ஒரு மாட்டுக்காக அவருக்கு 1-2 இலட்சம் பணத்தைச் செலவழிக்க

வேண்டியிருக்கும். மாடுகளின் 3ம் வயதில் அவை குட்டியீன்று அவற்றிலிருந்து பால் பெற்றுக்கொள்ள முடியுமான ஒரு நிலை ஏற்படும். எனினும் அந்த மாடுகளிலிருந்து அவருக்கு பால் கறக்க முடியுமாக இருப்பது 07 வருடங்களுக்கே ஆகும். அதன் பின்னர் பால் தராது அல்லது குறைவாக பால் தரும் பொருளாதார ரீதியாக இலாபகரமற்ற பசுக்களாக அவை மாறிவிடும். அதன் பின்னர் அந்த மாடுகளை வைத்துக் கொண்டு அவர் என்ன செய்வது? அவை இறக்கும் வரை அவற்றை பராமரிக்க வேண்டும் அல்லவா? அவ்வாறு செய்தால் அவரது மாடு வளர்ப்பு நஷ்டமடையும். உயர் தரமான ஒரு மாட்டின் உயிருடனான அதன் நிறை 500 கி.கி என்று வைத்துக் கொண்டால் இறைச்சிக்காக அதனை உயிருடன் விற்றால் ரூபா. 100,000 யை பெற்றுக் கொள்ளலாம். அவ்வாறாயின் 100 மாடுகள் மூலம் பெற முடியுமான வருமானம் ரூபா. 100 இலட்சம் ஆகும். இந்த 100 இலட்சத்தை வருமானமாக மாற்றிக் கொள்ளாமல் அவர் தனது மாடு வளர்ப்பினை இலாபகரமான ஒன்றாக எவ்வாறு மாற்றிக் கொள்வது? அவர் தனது தொழிலை இலாபகரமான ஒன்றாக வைத்துக் கொள்ள வேண்டுமானால் அவர் அந்த 100 மாடுகளையும் விற்பனை ஆக வேண்டும்.

நாட்டில் இலாபகரமானதொரு மாடு வளர்ப்பில் ஈடுபட முடியுமாக இருப்பது முற்றாக பால் தராத மற்றும் போதியளவு பால் தராத பசுக்களை இறைச்சிக்காக விற்பனை செய்ய முடியுமாக இருந்தால் மட்டுமேயாகும். இவ்வாறான மாடுகளுக்கு கேள்வி ஏற்பட வேண்டுமானால் நாட்டில் மாட்டிறைச்சித் தொழில் இருந்தே ஆக வேண்டும். பால் உற்பத்தியாளர்களைப் பாதுகாக்க வேண்டும் என்ற பிரச்சினைக்கு அர்த்தமுள்ள மாற்றுத் தீர்வின்றி முன்பு குறிப்பிடப்பட்ட 300 மாடுகளுக்கும் இடங்களையும் மூடுவதற்கு நடவடிக்கை மேற்கொள்வது புத்தியுள்ள நடவடிக்கையா? என தயவுசெய்து சிந்தித்துப் பாருங்கள்.

இந்தியாவில் மாட்டிறைச்சி உண்ணாத இந்துக்களுக்கு இலாபகரமான மாடு வளர்ப்பில் ஈடுபட முடியுமாக இருப்பது மாட்டிறைச்சி உண்ணும் மக்கள் அங்கு வாழ்வதாலாகும். இறைச்சிக்காக மாடறுப்பதை தடை செய்வதால் ஏற்படும் விளைவு நாட்டின் முழு பால் உற்பத்தியையும் இல்லாமலாக்குவதாக அமையும் என்பதில் சந்தேகமில்லை.

அண்மைக் காலத்தில் சுற்றுலாத் துறை வளர்ந்துவந்துள்ளதன் விளைவாக அந்நியச்

IS THERE MEAT TO THIS ARGUMENT?

MAIN IMPORTERS OF INDIAN LIVESTOCK PRODUCTS

Animal are being slaughtered and taken out of the country. The government is giving subsidies... poor people are selling their cattle
NARENDRA MODI

A ban on meat production or export would lead to an abnormal rise of unproductive animals... It will also cause loss of employment to millions.
ANAND SHARMA

	Buffalo Meat 17,412.9 (Rs.crore)*	27		Dairy Products 1,412.1 (Rs.crore)*	388
--	--	-----------	--	---	------------

*2012-11 Growth over previous year (%) Source: Agriculture & Processed Food Products Export Development Authority-India

இந்தியாவின் பால் உற்பத்தி மற்றும் மாட்டிறைச்சி உற்பத்தியின் இலாபம் 2012-2013



இலங்கையில் தற்போதுள்ள மாமிச உணவை அடிப்படையாகக் கொண்ட வெளிநாட்டு உணவகங்கள்.

செலாவணி உழைப்பு, புதிய தொழில் வாய்ப்புக்கள் அதிகரித்தல் மற்றும் வெளிநாட்டு முதலீடு அதிகரித்தல் போன்ற பொருளாதாரத்தைப் பலப்படுத்தும் அம்சங்கள் இடம் பெற்று வருகின்றன. இந்த சுற்றுலாப் பயணிகளுக்கு 5 நட்சத்திர ஹோட்டல்கள் மற்றும் ஏனைய உணவகங்கள் மூலம் வழங்க முடியுமாக இருப்பது தாவர உணவுகள் மட்டும் தான் என்பது சர்வதேச ரீதியாக பிரசாரம் செய்யப்பட்டால் சுற்றுலாத் தொழிலுக்கு என்ன நடக்கும்? சுற்றுலாப் பயணிகளின் மிக விருப்பத்துக்குரிய உணவு Beef Steak

எனும் வாட்டிய மாட்டிறைச்சி என்பதை தெரியாத யாரும் இருக்க முடியாது. அவர்களுக்கு மட்டும் உள்நாட்டில் இருந்து அல்லது இறக்குமதி செய்யப்பட்ட மாட்டிறைச்சி வழங்கப்படுமாக இருந்தால் அது மாட்டிறைச்சி உண்ண விரும்பும் உள் நாட்டவர்களின் அடிப்படை மனித உரிமை மீறல் அல்லவா?

இது சம்பந்தமாக உச்ச நீதிமன்றத்துக்கு அடிப்படை மனித உரிமை மீறல் மனு ஒன்றை முன்வைத்தால் ஏற்பட முடியுமான நிலை என்ன? நாம் மாட்டிறைச்சியை இறக்குமதி செய்வோமாயின் அது தேசிய பால் உற்பத்தியாளர்களுக்கு பொருளாதார ரீதியான ஒரு தாக்குதலை மேற்கொண்டு வெளிநாட்டு பால் உற்பத்தியாளர்களை எழுந்து நிற்கச் செய்யும் ஒரு நடவடிக்கை அல்லவா?

விலங்குகண்ணெய் பல்வேறுபட்ட தொழில்களுக்காக உபயோகப்படுத்தப்படுகிறது. மிருகங்களை கொலை செய்யாவிட்டால் தேசிய விலங்குகண்ணெய் நிரம்பலுக்கு என்ன நிலை ஏற்படும்? இதற்கு மாற்று வழி ஏதும் உண்டா? மிருகங்களைக் கொலை செய்யாவிட்டால் மிருகத் தோல் மூலம் உற்பத்தி செய்யப்படும் பாதணி தயாரிப்புத் தொழிலுக்கு மட்டுமன்றி ஏனைய தோட் பொருள் உற்பத்தித் தொழில்களுக்கும் மிகப் பெரியதோர் ஆபத்து ஏற்படுவதற்கான வாய்ப்புக்கள் மிகவும் அதிகம். இந்த விடயம் சம்பந்தமாகவும் நாம் அவதானத்தை செலுத்த வேண்டுமல்லவா?



மாட்டுத் தோல் மூலமான உற்பத்திகள்

தனிமனித ரீதியான தாக்கங்கள்

இந்தத் தலைப்பு தொடர்பாகக் காணப்படும் தனிநபர் ரீதியான தாக்கங்கள் பற்றியும் எமது அவதானத்தை செலுத்துவோம்.

சுகாதாரத் தாக்கம்:

எமது நாடு பல்வேறுபட்ட தொற்று நோய்களுக்கு முகம் கொடுத்துள்ளது. 19ஆம் நூற்றாண்டின் ஆரம்பத்தில் ஏற்பட்ட மலேரியா தொற்று நோய் காரணமாக சனத்தொகையில் ஒரு பகுதியினர் மரணித்தது மட்டுமல்லாமல் மக்கள் இந்நோயினால் மிகவும் சிரமப்பட்டனர். தற்போது நாம் இன்னும் பல விதமான தொற்று நோய்களுக்கு முகம் கொடுத்துக் கொண்டிருக்கின்றோம்.

டெங்கு மற்றும் யானைக்கால் போன்ற தொற்று நோய்கள் முழு நாட்டுக்கும் மிகப் பாரிய தொரு சவாலாக அமைந்துள்ளன. தற்போது டெங்கு தொற்று நோய் மூலமாக நாளாந்தம் மரணிக்கும் மக்களின் தொகையை பத்திரிகைகள் மூலமாக தெரிந்து கொள்ளும் போது நாம் மிகவும் அதிர்ச்சிக்குள்ளாகின்றோம். இந்த தொற்று நோய்களை பரப்பும் கிருமிகள் மனித உடலுக்குள் புகுவது நுளம்புகள் மூலமாகும். இந்த நோய்களை உண்டாக்கும் கிருமிகளை உடலுக்குள் புகுத்தும் நுளம்புகளை அழிப்பதற்கு அரச அனுசரணையுடன் பல்வேறுபட்ட நிகழ்ச்சித் திட்டங்கள் நாட்டில் நடைபெற்ற வண்ணம் உள்ளன.



அரச அனுசரணையோடு அழிக்கப்படும் டெங்கு நுளம்புத் தோல்லை

உயிர்களைக் கொல்லக் கூடாது என்பதற்காக இந்த நுளம்புகளை அழிப்பதற்கு நாம் முன்வராவிட்டால், அதனால் ஏற்படும் அழிவுகள் எவருக்கும் நினைத்துப் பார்க்க முடியாதளவு பாரதூரமானதும் பயங்கரமானதும் ஆகும் என்பதைப் புதிதாக சொல்லத் தேவையில்லை. இவற்றிலிருந்து நிரூபணமாகும் உலக யதார்த்தம் யாது?

நியுமோனியா மற்றும் காசநோய் போன்ற நோய்கள் ஏற்படும் போது நாம் நிர்பீடன மருந்துகளை (Antibiotic) பெற்றுக் கொள்ள வேண்டிய கட்டாய நிலைக்கு உள்ளாகின்றோம். இந்த நிர்பீடன மருந்துகள் மூலமாக

ஏற்படுவது, உடலுட்புகுந்துள்ள நோய்களை ஏற்படுத்தும் கோடிக்கணக்கான கிருமிகளை அழித்துவிட்டு எமது உயிரைப் பாதுகாக்க துணைநிற்கின்ற செயற்பாடல்லவா?

மனிதன் பெற்றிருப்பது அனைத்தையும் உண்ணக்கூடிய பற்களின் அமைப்பையாகும். அதாவது, தாவர உணவுகளை உண்ணத் தேவையான வெட்டுப் பற்களையும், மாமிச உணவுகளை உட்கொள்ள தேவையான கிழிக்கும் பற்களையும் மனிதன் பெற்றுள்ளான்.

நீர் இது பற்றி தெரிந்துள்ளீரா?

இயற்கையாகவே மனிதனுக்கு அனைத்தையும் (தாவர மற்றும் மாமிச உணவுகளை) உண்ணக்கூடிய வகையில் பற்கள் அமைந்திருப்பது மனிதன் பிறப் பிலேயே அனைத்துமுண்ணி என்பதைச் சொல்கின்றதல்லவா?



மனிதனது சமிபாட்டுத் தொகுதியும் கூட தாவர மற்றும் மாமிச உணவுகளைச் சமிபாடடையச் செய்யும் அமைப்பிலேயே அமைந்துள்ளது. இதிலிருந்து மனிதன் இயல்பிலேயே அனைத்துமுண்ணி என்பது தெளிவாகின்றதல்லவா? மேலும் மாமிசம் உண்ணுவதைத் தவிர வேறு மாற்று வழி இல்லாத எஸ்கிமோ (தாவர பயிர்கள் அற்ற துருவங்களில் வாழ்பவர்கள்) போன்ற மனித இனங்களுக்கு மாமிசம் உண்பதற்கு ஏற்றவகையில் அவர்களது பற்கள் அமைந்திருக்காவிட்டால் அவர்களுக்கு என்ன நிலை ஏற்படும் என்பதை தயவு செய்து சிந்தித்துப் பாருங்கள்.

மருத்துவ விஞ்ஞானம் மனித நலன் கருதி பல்வேறுபட்ட பரிசோதனைகளில் ஈடுபட்டுக் கொண்டு மிகவும் சிறந்த முன்னேற்றப் பயணத்தில் ஈடுபட்டுள்ளது. இந்தப் பரிசோதனைகளுக்காக பல மிருகங்கள் பலியிடப்பட்டுள்ளன. தற்போதும் பல மிருகங்கள் பலியிடப்பட்டுக்கொண்டுமிருக்கின்றன. மிருகங்களைக் கொல்வது முழுமையாகப் பிழையானது என்ற கருத்தில் நிலைத்திருந்தால் மருத்துவ விஞ்ஞானம் இன்னும் எந்த முன்னேற்றமும் இன்றி மக்கள் காடுகளிலும் தெருக்களிலும் வாழ்ந்த காலத்தில் காணப்பட்ட நிலையிலேயே காணப்பட்டிருக்கும்.

பொதுவான காரணிகள்

மிருகங்களைக் கொல்வது சம்பந்தமாக நாம் கலந்துரையாடும் போது அதற்கு எதிராகக் கருத்து முன்வைப்பவர்கள் பெரும்பாலும் பேசுவது

மாடறுப்பு பற்றியாகும். இதற்குக் காரணமாக அமைவது இலங்கைக் கலாச்சாரம் மாட்டுடன் கொண்டுள்ள தொடர்பாக இருக்கலாம். நெற்பயிர்ச் செய்கை, போக்குவரத்து, பால் பெற்றுக் கொள்ளல் போன்றவற்றுக்கு பாரம்பரியமாக உபயோகிக்கப்பட்ட இந்த மிருகத்துடன் ஓர் உறவு ஏற்பட்டிருப்பது ஒரு வகையில் உண்மையானதாகும். தேசிய கலாசாரத்தின் ஒரு பகுதியாக காணப்படும் மேளத்தைத் (றபன்) தயாரிக்க அவசியமான தோல் பெற்றுக் கொள்ளப்படும் ஒரு காரணியாகவும் மாடு காணப்படுகிறது.




எஸ்கிமோ இனத்தவர்கள் வெட்டையில்
#டுபடுவதைக் காட்டும் படம்

இவற்றைத் தவிர வேறொரு மதரீதியான அல்லது கலாசார ரீதியான காரணியால்தான் இந்த கருத்து உருவாகியுள்ளதாக கூறுவதற்கு எந்த ஒரு ஆதாரமோ சாட்சியோ கிடையாது. அத்துடன் மாடறுப்பை எதிர்ப்போர் மீன் மற்றும் ஏனைய மாமிசங்கள் பற்றிய விடயத்தில் மௌனம் சாதிப்பது உண்மையில் புதுமையாக உள்ளது.

நீர் தட்டுப்பாடான கொடூரமான பாலைவனத்தில் வாழ்பவர்களுக்கும் வருடத்தில் 365 நாட்களும் பனிமலை மீது வாழும் எஸ்கிமோ இனத்தவர்களுக்கும் மாமிசம் உண்ணுவதிலிருந்து விலகி இருக்குமாறு கூறுவதற்கு எமக்கு உரிமை உள்ளதா? மாமிசம் தவிர்ந்த தாவர உணவுக் கோட்பாடு இவர்களுக்கு எவ்வாறு சாத்தியமாகும்?

சமய ரீதியான பார்வை



இந்தியா இந்துக்கள் பெரும்பான்மையாக வாழும் மிகப் பெரிய நாடாகும். இந்து மதத்தில் மாட்டுக்கு தெய்வத்துக்கு நிகரான ஓர் இடம் வழங்கப்பட்டுள்ளது. எனினும் இந்தியாவில் மாடறுத்தல் அதிகமான இடங்களில் நடைபெற்றுவருகின்றது. ஜெய்ன மதத்தைத் தவிர உலகில் வேறெந்த மதமும் மாமிச உணவைத் தடை செய்யவில்லை என்பதைக் குறிப்பிட விரும்புகிறோம்.

நாம் வாழ்வது பல்லின மற்றும் பல்மத சமூகத்திலாகும். இந்தச் சமூகப் பிரிவுகளுக்கு அவற்றுக்கே உரித்தான நடைமுறைகளும் ஓழுங்குகளும் காணப்படுகின்றன. உதாரணமாக முஸ்லிம்கள் பன்றி இறைச்சி உண்பதில்லை. எனினும் கிறிஸ்தவர்களில் பெரும்பாலானோரும் பௌத்தர்களில் சிலரும் பன்றி இறைச்சி உட்கொள்கின்றனர். பல்லின சமூகத்தில் இந்நடைமுறை இஸ்லாமியர்களுக்கு விரோதமானது எனக்கூறி பன்றி இறைச்சி உண்பதை தடைசெய்யுமாறு கோருவதற்கு இஸ்லாமியர்களுக்கு உரிமையுண்டா? பல்லின மற்றும் பல்மத சமூகத்தில் ஒவ்வொரு சமூகத்திற்கும் உரித்தான நடைமுறைகளையும் கிரியைகளையும் சட்டரீதியாகவோ அல்லது சட்டவிரோதமாகவோ அடுத்த சமூகத்துக்குச் சுமத்துவதற்கு யாருக்காவது உரிமையுண்டா? இலங்கை சனநாயக சோசலிஸ்ட் குடியரசு யாப்பில் 3ஆம் அத்தியாயத்தில் அடிப்படை மனித உரிமைகள் பகுதியில் 10 மற்றும் 14 (01) பகுதியில் பின்வருமாறு குறிப்பிடப்பட்டுள்ளது.

3-10. ஒவ்வொருவரும், தான் விரும்பும் மதத்தை அல்லது நம்பிக்கையை உடையவராயிருப்பதற்கான அல்லது மேற்கொள்வதற்கான சுதந்திரமுட்பட, சிந்தனை செய்யும் சுதந்திரம், மனச் சாட்சியைப் பின்பற்றும் சுதந்திரம், மத சுதந்திரம் என்பவற்றிற்கு உரித்துடையவராதல் வேண்டும்.

3-14. ஒவ்வொரு பிரஜையும் பின்வருவனவற்றிற்கு உரித்துடையவராவார் (உ) தனியாக அல்லது மற்றவர்களுடன் சேர்ந்து, பகிரங்கமாகவேனும் அந்தரங்கமாகவேனும் தனது மதத்தையோ அல்லது நம்பிக்கையையோ வழிபாட்டிலும், அனுசரிப்பிலும், சாதனையிலும், போதனையிலும் வெளிக் காட்டுவதற்கான சுதந்திரம். (ஊ) தனியாக அல்லது ஏனையவர்களுடன் சேர்ந்து தனது சொந்தக் கலாசாரத்தை அனுபவிப்பதற்கும் மேம்படுத்துவதற்கும், அத்துடன் தனது சொந்த மொழியைப் பயன்படுத்துவதற்கும் ஆன சுதந்திரம்.

பல்யீடும் பூஜை

பலியீடும் பூஜை ஆரம்பமானது சிலாபம் முன்னேஸ்வரம் கோயிலில் அல்ல என்பது நாம் அனைவரும் அறிந்த ஒன்றாகும். பௌத்த மதம் உருவான காலத்தில் பாரத தேசத்தில் காணப்பட்டது பல்லின மற்றும் பல்மத சமூகமாகும். மேலும் பல்வேறு நம்பிக்கைகளும் மதக் கிளைகளும் அங்கு காணப்பட்டன. அச்சந்தர்ப்பத்தில் பாரத தேசத்தில் பிராமண சமயம் பாரியளவில் பரவிக் காணப்பட்டது. மேலும் அங்கு ஏனைய மத

நம்பிக்கைகளுக்கு மதிப்பளித்த பிராமணர்கள், ஆஜீவர்கள், சைத்தியர்கள், முனிவர் மற்றும் துறவி சமூகத்தினரும் காணப்பட்டனர். இன்னும் பல தத்துவக் கருத்துகளும் நிலவிக் காணப்பட்டன. இந்த அனைத்து மதங்களும் கொள்கைகளும் பல்வேறுபட்ட கோட்பாடுகளையும் கருத்துகளையும் முன்வைத்தன. தீக் நிகாயத்தில் பிரம்ம ஜால சூத்திரத்தில் குறிப்பிடப்பட்டுள்ளவாறு பௌத்தர் கால பாரத தேசத்தில் 260 கோட்பாடுகள் பரவிக் காணப்பட்டன. புத்த பெருமான் ஏனைய மதத்தலைவர்கள் மற்றும் அவர்களின் போதனைகளை எதிர்த்துள்ளார் என்பதற்கு எந்தவித ஆதாரமும் வேதப் புத்தகங்களில் இல்லை. பௌத்தர் காலத்தில் வாழ்ந்த பிராமணர்கள் மத்தியிலும் இன்று போலவே பலியிடும் பூஜைகள் நடைபெற்றமைக்கு நிறைய ஆதாரங்கள் உள்ளன.



யாகங்களுக்காக நடைபெறும் இந்தச் செயற்பாடுகள் அர்த்தமற்ற, கொடுமான, வேதனைத் தரக்கூடிய செயற்பாடுகள் என புத்த பெருமான் உபதேசம் செய்தாரே தவிர, அதை தடுப்பதற்காக அரசு பலத்தை பிரயோகித்தல், எதிர்ப்பு நடவடிக்கைகளில் ஈடுபடல், ஆர்ப்பாட்டங்களில் ஈடுபடல் போன்ற நடவடிக்கைகளில் அவரோ அல்லது அவரது சீடர்களோ ஈடுபடவில்லை.

இந்தச் செயற்பாடு தொடர்பாக புத்தபெருமானின் நடவடிக்கைகள் புகழத்தக்கதும் ஜனநாயக வழியானதுமாகும். மேலும் அன்பு, கருணையை அடிப்படையாகக் கொண்ட ஓர் உயர்ந்த தலைவரின் அறிவார்ந்த அணுகுமுறை இதுவே என உலகுக்கு காட்டும் ஒரு செயலாகும்.

அடிப்படை வாதத்தை வீட்டும் வீல்கீய புத்த பெருமானின் நடு நிலையான போக்கு

BBC நிறுவனம் அடிப்படைவாதம் எனும் சொல்லை கீழ்வருமாறு வரைவிலக்கணப்படுத்துகிறது.

“பிரித்தானிய அரசு அடிப்படைவாதத்தை வரைவிலக்கணப்படுத்துவது ஜனநாயகம், சட்டத்தின் அதிகாரம், தனிநபர் சுதந்திரம், பல்வேறுபட்ட மதங்களின் நம்பிக்கைகள், பக்திகள் சம்பந்தமான பரஸ்பர மதிப்பு மற்றும் விருப்பு போன்ற பிரித்தானியாவின் அடிப்படை அம்சங்களுக்கு எதிராக செயல் மூலமாகவோ அல்லது சொல் மூலமாகவோ பங்கம் விளைவித்தல்” என்பதாகும்.

அடிப்படைவாதம் சம்பந்தமான இதற்கு மாற்றமான மற்றொரு கருத்து இருந்தால் அதனையும் ஆராய்ந்து பார்க்க விரும்புகிறோம்.

மாமிசமுண்ணுவதற்காக அல்லது மதக்கிரியைகளுக்காக மிருகங்களைக் கொலை செய்வதை அடிப்படைவாத நடவடிக்கையாக காட்டுவதற்கு முயல்கின்றவர்கள் தயவு செய்து அடிப்படைவாதம் சம்பந்தமாக மேற்கூறப்பட்ட கருத்துக்களையும், பலியிடும் பூஜை சம்பந்தமான புத்தபெருமானின் நடுநிலையான போக்கினையும் நோக்கி தமது அவதானத்தைச் செலுத்துவது மிகவும் பொருத்தமானதாகும்.

இஸ்லாமிய வேதனைகள்

இஸ்லாம் மாமிசமுண்ணுவதற்கு அனுமதியளித்த அதேவேளை மிருகங்களுடன் நடந்து கொள்ளவேண்டிய முறைமைகள் தொடர்பான வழிகாட்டல்களையும் வழங்கியுள்ளது. இரும்பை சூடாக்கி மிருகங்களின் முகத்தில் சூடுபோட்டு அடையாளமிடும் முறையை இஸ்லாம் தடை செய்துள்ளது. இஸ்லாமிய முறைப்படி மிருகத்தை அறுக்கும் போது ஏற்படும் மிகக் குறைந்த வேதனையை விட பல்லாயிரம் மடங்கு வேதனையை இது ஏற்படுத்துகிறது என்பதை இஸ்லாம் சுட்டிக் காட்டுகின்றது. இதற்கப்பால் மிருகங்களுக்கிடையில் சண்டை நடாத்துதல், வினோதத்திற்காக மிருகங்களைக் குறிவைத்து ஈட்டி எரிதல் மற்றும் சுடுதல், மிருகங்களுக்கு தேவையான உணவு, குடிபானங்களை வழங்காது சிறைப்பிடித்து வைத்தல், மிருகங்களுக்கு முறையற்ற விதத்தில் அடித்தல், சுமக்க முடியாத சுமைகளைச் சமத்துதல், தேவையின்றி அல்லது வேதனையூட்டும் வகையில் மிருகங்களில் ஏறிப்பாய்தல், தாயிடமிருந்து குட்டியைப் பிரித்து வைத்தல் போன்ற நடவடிக்கைகள் இஸ்லாத்தில் பூரணமாக தடைசெய்யப்பட்டுள்ளன.

அல்-குர்ஆனில் 05:03 வசனத்தில் குறிப்பிடப்பட்டுள்ளதற்கு ஏற்ப பின்வரும் முறைகளில் கொண்டு சாப்பிடுவது தடை செய்யப்பட்டுள்ளது.

1. கழுத்தை நெரித்து கொலை செய்யப்பட்ட பிராணிகள்
2. தாக்கிக் கொலை செய்யப்பட்ட பிராணிகள்
3. தாமாகவே விழுந்து இறந்த பிராணிகள்
4. குத்திக் கொலை செய்யப்பட்ட பிராணிகள்

எனவே, இஸ்லாம் கூறும் முறையில் அறுக்கப்பட்ட, சாப்பிட அனுமதிக்கப்பட்ட மிருகங்களின் மாமிசம் மட்டுமே எமக்கு சாப்பிட அனுமதிக்கப்பட்டுள்ளது. மேற்படி கூறப்பட்ட அல்-குர்ஆன் வசனத்தில் குறிப்பிடப்பட்டுள்ள அனைத்து முறைமைகளும் மிருக வதைக்குக் காரணமாக அமையும் என்பது உங்களுக்குத் தெளிவாகும் என நம்புகிறோம். 21ஆம் நூற்றாண்டில் பிராணிகளை அறுத்தல் சம்பந்தமாக நம் நாட்டில் உள்ள சட்டதிட்டங்களுக்கும் 14 நூற்றாண்டுகளுக்கு முன் இஸ்லாம் விதித்த ஒழுங்குமுறைகளுக்கும் இடையில் சமத்துவம் உண்டு என்பது உங்களுக்குப் புரிந்திருக்கும் என்பதில் சந்தேகமில்லை.

ஹஜ்ஜிப் பெருநாளும் இஸ்லாமிய கீர்யைகளும்

பிராணி ஒன்றை அறுத்து அதன் மாமிசங்களை ஏழை எளியவர்களுக்கும் அண்டை வீட்டார்களுக்கும் நண்பர்களுக்கும் இஸ்லாமிய நாட்காட்டியின் படி 12 வது மாதம் 10-13 ஆம் நாள் வரை அன்பளிப்பாக வழங்குவது “உழ்ஹிய்யா” என்றழைக்கப்படும். இது சிலைகள் முன் நிறைவேற்றப்படும் பலியிடும் பூஜை அல்ல. மாற்றமாக மேற்குறிப்பிட்டவாறு நல்ல எண்ணத்துடன் ஏழைகளுக்கும் யாசகர்களுக்கும் அண்டை வீட்டாருக்கும் உற்றாரர் உறவினர்களுக்கும் நண்பர்களுக்கும் சாப்பிடுவதற்காக வேண்டி தர்மமாக வழங்குவதாகும்.

மேலே குறிப்பிடப்பட்டவாறு நாளாந்தம் அறுக்கப்படும் 5000 மாடுகளுடன் ஒப்பிடும் போது இந்த நான்கு நாட்களிலும் அறுக்கப்படும் மாடுகளின் அளவு மிக மிகக் குறைவானது என்பது ஆணித்தரமான உண்மையாகும்.

மிருகக் கொலையையும் மாமிச உணவையும் தடை செய்தல் தொடர்பாக இதுவரை நாம் கலந்தாலோசித்த பொருளாதாரம், சமூகம், சுகாதாரம் தொடர்பான பிரச்சினைகளுக்குத் தீர்வு கண்டதன் பின்னர் இது தொடர்பான சமய கிரியைகளைப் பற்றி கலந்தாலோசனை செய்வதை நடுநிலையான ஒன்றாகக் கருத முடியும்.

பல்லின மற்றும் பல்மத மக்கள் வாழும் சமூகத்தில் ஏனையோரின் நம்பிக்கைகளுக்கும் கருத்துக்களுக்கும் மதிப்பளித்து, தனக்கு சரியானதாகத் தோன்றும் நம்பிக்கையில் மற்றும் கருத்தில் நின்று செயற்படுவதற்கு உள்ள சுதந்திரமும் உரிமையும் மிக முக்கிய விடயமாகும். புரிந்துணர்வின்மையின் காரணமாக நாம் அடுத்தவர்களின் நம்பிக்கைகள் மற்றும் செயற்பாடுகளை எச்சரிப்பதால் அல்லது விமர்சிப்பதால் ஏற்படுவது, காலா காலமாக காணப்பட்டு வந்த ஒற்றுமையும் சகவாழ்வும் பழுதடைந்து விரிசல் ஏற்பட்ட சமூகம் உருவாகுவதாகும். இது நாட்டின் பொருளாதார மற்றும் சமுதாய முன்னேற்றத்திற்கு ஏற்ற சூழலாக ஒருபோதும் அமையாது. புரிந்துணர்வின்மை மற்றும் அதனால் ஏற்படும் அழிவுதரும் குரோதத்தை நீக்கி, அனைவரும் சந்தோசமாகவும் ஒன்றாகவும் வாழ முடியுமான, ஒற்றுமையையும் மனிதத் தன்மையையும் அடிப்படையாகக் கொண்ட ஒரு சமுதாயத்தை உருவாக்க உறுதியுடன் ஒன்றாக கைகோர்த்துக் கொள்வோம்.

பரஸ்பரப் புரிந்துணர்வைக் கட்டியெழுப்புவதை அடிப்படையாகக் கொண்ட “சமூகங்களுக்கிடையிலான கலந்துரையாடல்” எனும் இந்த

மேலே
குறிப்பிடப்பட்டவாறு
நாளாந்தம் அறுக்கப்படும்
5000 மாடுகளுடன்
ஒப்பிடும் போது இந்த
நான்கு நாட்களிலும்
அறுக்கப்படும் மாடுகளின்
அளவு மிக மிகக்
குறைவானது என்பது
ஆணித்தரமான
உண்மையாகும்.

கட்டுரைத் தொடரில் நாம் நாடுவது இலங்கை வாழ் மக்கள் அனைவருக்கும் சுமுகமான, சமாதானம் மற்றும் சகோதரத்துவம் நிறைந்த, அழகான சமூக சூழலை உருவாக்குவதையாகும்.



எனவே, நாம் சத்தியத்தை ஆழமாகப் புரிந்துகொள்வோம். அதனை தெளிவாக அறிந்து கொள்வோம். வைராக்கியம், குரோதம் என்பவற்றை அகற்றுவோம். சமாதானத்துடனும் ஒற்றுமையுடனும் பின்னிப்பிணைந்த தாய் நாட்டைக் கட்டியெழுப்புவோம். எதிர்கால சந்ததியினருக்குச் சமாதானத்துடனும் செளபாக்கியத்துடனும் ஒரு நாட்டைக் கட்டியெழுப்பத் தேவையான அத்திவாரத்தை அமைக்க இன்றுமுதல் உறுதிக்கொள்வோம்.

- கட்டுரை 01 மாநீச நுகர்வு
 கட்டுரை 02 முஸ்லிம்களது சனத்தொகை வளர்ச்சி தொடர்பான அச்சம்
 கட்டுரை 03 முஸ்லிம் பள்ளிவாசல்களின் அசாதாரணமான பரவல்
 கட்டுரை 04 ஆசீய யெளத்த நாடுகள் இஸ்லாமிய மயப்படுத்தியபல்
 கட்டுரை 05 அல் - காபீதா, அல் - ஜஹாத் - இஸ்லாமிய பயங்கரவாதத்தின் யதார்த்தம்
 கட்டுரை 06 கரும்போக்குவாத இஸ்லாமிய ஆடை அணிகலன்கள்

சமூகங்களுக்கிடையிலான கலந்துரையால் மேலதிக பிரச்சினைகளுக்கு அழையுங்கள்:



அகில இலங்கை ஜம்இயத்துல் உ-லமா
 281, ஜயந்த வீரசேகர பவத்திதை, கொழும்பு -10, இலங்கை
 தொலைபேசி: +94 11 7496460 பெக்ச: +94 11 2435859
 மின் அஞ்சல்: info@acju.lk
 இணையம்: www.acju.lk



UNITY HUB
 த.பெ. இலக்கம்: 134, தெஜரிவளை,
 தொலைபேசி: +94 778 451 919 +94779 481 919
 +94 779 741 919
 மின் அஞ்சல்: teamunityhub@gmail.com
 இணையம்: www.unityhub.org

ISBN 978-955-7605-00-5



PRINTED BY OFFICEPAL (PVT) LTD.
 131B, Kolonnawa Road, Dematagoda, Colombo 09. Hotline: 0777709939

9 789557 605005